

Linji Gwida għall-eżaminar ta' l-ghajnuna mill-Istat għas-sajd u għall-akkwakultura

(2008/C 84/06)

1. BAŻI ĠURIDIKA U AMBITU

- 1.1. Dawn il-Linji Gwida japplikaw għas-settur kollu tas-sajd u jinkludu l-isfruttament tar-riżorsi tal-baħar u l-akkwakultura flimkien mal-mezzi ta' produzzjoni, l-ipproċessar u t-tqeghid fis-suq tal-prodotti li jirriżultaw, imma bl-eskluzjoni ta' sajd magħmul bi skop rikreattiv u sportiv li ma jirriżultax f'bejgħ ta' prodotti tas-sajd.
- 1.2. Għall-applikazzjoni ta' dawn il-Linji Gwida, "prodotti tas-sajd" tfisser kemm prodotti maqbuda mill-baħar jew mill-ilmijiet interni kif ukoll prodotti ta' l-akkwakultura elenkati fl-Artikolu 1 tar-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura ⁽¹⁾.
- 1.3. L-applikazzjoni tar-regoli dwar l-ghajnuna mill-Istat, stabbiliti fl-Artikoli 87 sa 89 tat-Trattat tal-KE, għall-produzzjoni u l-kummerċ fil-prodotti tas-sajd u ta' l-akkwakultura hija pprovduta fl-Artikolu 7 tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd ⁽²⁾ u fl-Artikolu 32 tar-Regolament (KE) Nru 104/2000.

Il-prinċipju ta' l-inkompatibbiltà ta' l-ghajnuna mill-Istat mas-suq komuni, stabbilit fl-Artikolu 87(1) tat-Trattat, huwa suġġett għad-derogi msemmija fl-Artikoli 87(2) u (3). Huwa fil-qafas ta' dawn il-Linji Gwida li l-Kummissjoni għandha l-hsieb li tamministra dawk id-derogi fis-settur tas-sajd.

- 1.4. Dawn il-Linji Gwida jkopru l-miżuri kollha li jikkostitwixxu għajnuna fis-sens ta' l-Artikolu 87(1) tat-Trattat, inkluża kwalunkwe miżura li tinvolvi vantaġġ finanzjarju fi kwalunkwe forma ffinanzjata direttament jew indirettament mill-baġits ta' l-awtoritajiet pubbliċi (nazżjonali, reġjonali, provinċjali, dipartimentali jew lokali) jew minn riżorsi ta' l-Istat oħrajn. Dawn li ġejjin, pereżempju, iridu jitqiesu bħala għajnuna: trasferimenti tal-kapital, self b'rata ta' imghax baxxa, sussidji ta' imghax, xi ishma ta' l-Istat fil-kapital ta' impriżi, għajnuna ffinanzjata minn imposti speċjali jew dhul parafiskali, għajnuna mogħtija f'forma ta' ishma ta' l-Istat kontra self bankarju, it-tnaqqis jew l-eżenzjoni minn tariffi jew taxxi, inkluż deprezzament aktar mgħaġġel u t-tnaqqis tal-kontribuzzjonijiet soċjali.

2. L-OBBLIGU TAN-NOTIFIKA TA' GHAJNUNA MILL-ISTAT U L-EŻENZJONI MINN DAN L-OBBLIGU

Il-Kummissjoni tfakkar lill-Istati Membri bl-obbligu tagħhom li jinnotifikaw lill-Kummissjoni dwar il-pjanijiet tagħhom ta' għoti ta' għajnuna ġdida, skond l-Artikolu 88(3) tat-Trattat u l-Artikolu 2 tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni ta' l-Artikolu 93 tat-Trattat tal-KE ⁽³⁾.

Madankollu, skond il-kundizzjonijiet imsemmija fil-punti 2.1, 2.2 u 2.3, xi whud mill-miżuri huma eżentati mill-obbligu ta' notifika.

- 2.1. Kif stabbilit fl-Artikolu 7(2) tar-Regolament (KE) Nru 1198/2006, l-Artikoli 87, 88 u 89 tat-Trattat mhumiex applikabbli għall-ghajnuna finanzjarja mogħtija minn Stati Membri għal operazzjonijiet kofinanzjati mill-Fond Ewropew għas-Sajd u pprovduta bħala parti minn programm ta' operat. Għaldaqstant, dawn il-kontribuzzjonijiet m'għandhomx jiġu nnotifikati lill-Kummissjoni mill-Istati Membri. Dawn il-kontribuzzjonijiet mhumiex suġġetti għal dawn il-Linji Gwida.

Madankollu, skond l-Artikolu 7(3) tar-Regolament (KE) Nru 1198/2006, miżuri ta' l-istess tip li jipprovdu għal finanzjament pubbliku minn Stati Membri u li jeċċedu d-dispożizzjonijiet ta' dak ir-Regolament iridu jiġu nnotifikati lill-Kummissjoni bħala għajnuna mill-Istat. B'mod komprensiv, dawn il-miżuri huma suġġetti għal dawn il-Linji Gwida.

⁽¹⁾ ĠUL 17, 21.1.2000, p. 22. Ir-Regolament kif emendat bl-Att ta' l-Adeżjoni ta' l-2003.

⁽²⁾ ĠUL 223, 15.8.2006, p. 1.

⁽³⁾ ĠUL 83, 27.3.1999, p. 1. Ir-Regolament kif emendat bl-Att ta' l-Adeżjoni ta' l-2003.

Sabiex jitnaqqas il-piż amministrattiv li jista' jirriżulta mill-applikazzjoni ta' l-Artikolu 7(3) tar-Regolament (KE) Nru 1198/2006, u sabiex ikun iffacilitat l-iżborżament tal-fondi tal-Fond Ewropew ghas-Sajd, l-Istati Membri għandhom interess li jiddistingwu b'mod ċar bejn l-ghajnuna finanzjarja li bi hsiebhom jagħtu biex jikkofinanzjaw il-miżuri Komunitarji fi hdan il-qafas tal-Fond Ewropew ghas-Sajd f'konformità ma' l-Artikolu 7(2) tar-Regolament (KE) Nru 1198/2006, li n'għandhomx għalfejn jiġu nnotifikati, u l-ghajnuna mill-Istat, li hija sugġetta għar-rekwiżit ta' notifika.

2.2. Għandu jiġi mfakkar li l-Istati Membri huma eżentati milli jinnotifikaw l-ghajnuna fis-settur tas-sajd li tissodisfa l-kundizzjonijiet stipulati f'wiehed mir-Regolamenti adottati mill-Kummissjoni skond l-Artikolu 1 tar-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni ta' l-Artikoli 92 u 93 tat-Trattat li jistabbilixxi l-Komunità Ewropea għal ċertu kategoriji ta' ghajnuna Statali orizzontali ⁽¹⁾ li japplikaw ghas-settur tas-sajd. Din l-ghajnuna tinkludi:

- ghajnuna għat-taħriġ li tissodisfa l-kundizzjonijiet stipulati fir-Regolament tal-Kummissjoni (KE) Nru 68/2001 tat-12 ta' Jannar 2001 dwar it-taħdimm ta' l-Artikoli 87 u 88 tat-Trattat ta' l-UE dwar l-ghajnuna għat-taħriġ ⁽²⁾,
- ghajnuna għar-riċerka u l-iżvilupp li tissodisfa l-kundizzjonijiet stipulati fir-Regolament tal-Kummissjoni (KE) Nru 70/2001 tat-12 ta' Jannar 2001 dwar l-applikazzjoni ta' l-Artikoli 87 u 88 tat-Trattat tal-KE għall-ghajnuna ta' l-Istat lill-imprizi żgħar u ta' daqs medju ⁽³⁾,
- ghajnuna għall-impjegi li tissodisfa l-kundizzjonijiet stipulati fir-Regolament tal-Kummissjoni (KE) Nru 2204/2002 tat-12 ta' Diċembru 2002 dwar l-applikazzjoni tal-Artikoli 87 u 88 tat-Trattat KE dwar ghajnuna mill-Istat għax-xogħol ⁽⁴⁾,
- ghajnuna li tissodisfa l-kundizzjonijiet tar-Regolament tal-Kummissjoni dwar l-eżentar min-notifika għal ċerti kategoriji ta' ghajnuna mill-Istat lil imprizi żgħar u ta' daqs medju attivi fil-produzzjoni, fil-ipproċessar u t-tqeghid fis-suq ta' prodotti tas-sajd,
- ghajnuna li tissodisfa l-kundizzjonijiet ta' kwalunkwe regolament adottat mill-Kummissjoni skond l-Artikolu 1 tar-Regolament (KE) Nru 994/98 u li japplika ghas-settur tas-sajd.

2.3. Għandu jiġi mfakkar ukoll li l-Istati Membri huma eżentati milli jinnotifikaw l-ghajnuna *de minimis* li tissodisfa l-kundizzjonijiet tar-Regolament tal-Kummissjoni (KE) Nru 875/2007 ta' l-24 ta' Lulju 2007 dwar l-applikazzjoni ta' l-Artikoli 87 u 88 tat-Trattat tal-KE rigward ghajnuna *de minimis* fis-settur tas-sajd u li jemenda r-Regolament (KE) Nru 1860/2004 ⁽⁵⁾ jew kwalunkwe regolament futur ieħor adottat skond l-Artikolu 2 tar-Regolament (KE) Nru 994/98 u applikabbli għall-ghajnuna *de minimis* lis-settur tas-sajd.

3. IL-PRINĊIPI

3.1. Il-konsistenza mal-Politika ta' Kompetizzjoni u l-Politika Komuni tas-Sajd

Kemm fis-settur tas-sajd kif ukoll f'setturi ekomomiċi oħrajn fil-Komunità, il-politika tal-Komunità dwar l-ghajnuna mill-Istat għandha l-ghan li jiġi evitat it-tgħawwiġ tal-kompetizzjoni fis-suq intern.

L-ghajnuna mill-Istat fis-settur tas-sajd hija ġġustifikata biss jekk tkun skond l-ghanijiet tal-Politika ta' Kompetizzjoni u dawk tal-Politika Komuni tas-Sajd.

L-ghajnuna mill-Istat ma għandhiex ikollha effett protettiv: Għandu jservi biex jinġiebu 'l quddiem ir-razjonalizzazzjoni u l-effiċjenza tal-produzzjoni u tat-tqeghid fis-suq tal-prodotti tas-sajd. Kull tip ta' ghajnuna bħal din għandha twassal għal titjib dejjiemi sabiex l-industrija tkun tista' tiżviluppa biss fuq il-bażi ta' qligh tas-suq.

Ma tista' tinghata l-ebda ghajnuna f'ċirkustanzi fejn ma jkunx hemm konformità mal-liġi Komunitarja, u b'mod partikolari mar-regoli tal-Politika Komuni tas-Sajd. Il-miżuri ta' l-ghajnuna għandhom jipprovdu esplicitament li, matul il-perjodu ta' l-ghotja, il-benefiċjarji ta' l-ghajnuna għandhom ikunu konformi mar-regoli tal-Politika Komuni tas-Sajd u li, jekk matul dan il-perjodu jirriżulta li l-benefiċjarji ma jkunux konformi mar-regoli tal-Politika Komuni tas-Sajd, l-ghotja jkollha tintradd lura skond is-serjeta' ta' l-infrazzjoni.

⁽¹⁾ ĠUL 142, 14.5.1998, p. 1.

⁽²⁾ ĠU L 10, 13.1.2001, p. 20. Ir-Regolament kif emendat l-aħhar bir-Regolament (KE) Nru 1976/2006 (ĠU L 368, 23.12.2006, p. 85).

⁽³⁾ ĠUL 10, 13.1.2001, p. 33. Ir-Regolament kif emendat l-aħhar bir-Regolament (KE) Nru 1976/2006.

⁽⁴⁾ ĠUL 337, 13.12.2002, p. 3. Ir-Regolament kif emendat l-aħhar bir-Regolament (KE) Nru 1976/2006.

⁽⁵⁾ ĠUL 193, 25.7.2007, p. 6.

3.2. Il-konsistenza ma' l-appoġġ Komunitarju pprovdut mill-Fond Ewropew ghas-Sajd

Huwa essenzjali li tkun assigurata l-konsistenza bejn il-linji politiċi tal-Komunità li jirrigwardaw il-verifika ta' l-ghajjnuna mill-Istat u dawk li jirrigwardaw l-użu tal-Fond Ewropew ghas-Sajd.

Ghalhekk, safejn l-operazzjonijiet jikkwalifikaw għall-finanzjament taht il-Fond Ewropew ghas-Sajd, jistgħu biss jikkwalifikaw għall-ghajjnuna mill-Istat jekk ikunu konformi mal-kriterji stabbiliti fir-Regolament (KE) Nru 1198/2006, b'mod partikolari dawk li jikkonċernaw il-kundizzjonijiet ta' l-eligibbiltà u l-intensità tal-kontribuzzjoni pubblika, u safejn jistgħu jitqiesu li huma kompatibbli skond il-Paragrafu 4 ta' dawn il-Linji Gwida.

Jekk skema ta' ghajjnuna jew ghajjnuna individwali tipprovdi għal ghajjnuna li tmur lil hinn minn dawk il-kriterji, l-Istat Membru għandu jistabbilixxi jekk din l-ghajjnuna hijiex ġustifikata u indispensabbli. Din l-ghajjnuna tiġi evalwata separatament.

3.3. L-effett ta' inċentiv

Sabiex titqies kompatibbli mas-suq komuni, kull miżura ta' ghajjnuna għandha tinkludi xi element ta' inċentiv jew tirrikjedi xi forma ta' korrispettiv min-naha tal-benefiċjarju.

Ghalhekk, ghajjnuna mogħtija għal operazzjonijiet li l-benefiċjarju jkun diġà beda jimplementa u ghajjnuna għal attivitajiet li fihom il-benefiċjarju jkun diġà qed iwettaq taht il-kundizzjonijiet tas-suq biss, ma jistgħux jitqiesu li għandhom dan l-element ta' inċentiv u ma jistgħux jitqiesu kompatibbli mas-suq komuni.

Dan il-prinċipju mhuwiex applikabbli għal ghajjnuna li hija ta' natura kompensatorja bhal ghajjnuna biex tagħmel tajjeb għad-danni kkaġunati minn diżastri naturali jew ġrajjet eċċezzjonali.

3.4. L-ghajjnuna għall-operat

L-ghajjnuna għall-operat, li pereżempju żżid il-likwidità tad-destinatarju ta' l-ghajjnuna jew li tiġi kkalkulata fuq il-kwantità prodotta jew mqieghda fis-suq, fuq il-prezzijiet tal-prodotti, fuq l-unitajiet magħmula jew fuq il-mezzi ta' produzzjoni u li għandha l-effett li tnaqqas l-ispejjeż tal-produzzjoni tad-destinatarju ta' l-ghajjnuna jew li ttejjeb id-dhul tad-destinatarju, hija fil-prinċipju inkompatibbli mas-suq komuni.

Tista' biss titqies kompatibbli jekk l-ghajjnuna tghin b'mod ċar u deciz biex jiġu segwiti l-ghanijiet tal-Politika Komuni tas-Sajd.

Dan il-prinċipju mhuwiex applikabbli għal ghajjnuna li hija ta' natura kompensatorja bhal ghajjnuna biex tagħmel tajjeb għad-danni kkaġunati minn diżastri naturali jew ġrajjet eċċezzjonali.

Ghajjnuna mill-Istat għall-esportazzjoni jew għan-negozju ta' prodotti tas-sajd sew fil-Komunità sew barra hija inkompatibbli mas-suq komuni.

3.5. It-trasparenza

Fl-interess tat-trasparenza, il-Kummissjoni ma għandha tiddikjara kompatibbli l-ebda ghajjnuna jekk l-Istat Membru kkonċernat ma jkunx ikkomunika l-ammont totali ta' ghajjnuna għal kull miżura kif ukoll l-intensità ta' l-ghajjnuna.

Skond il-prattika stabbilita tal-Kummissjoni l-limiti għandhom normalment jiġu espressi f'termini ta' intensitajiet ta' ghajjnuna f'relazzjoni ma' sett ta' spejjeż eligibbli. Madankollu, jistgħu jiġu meqjusa l-fat-turi kollha sabiex ikun possibbli li jiġi evalwat il-vantaġġ reali għal min jirċievi l-ghajjnuna.

L-effett kumulattiv għal min jirċievi l-ghajjnuna ta' l-elementi kollha ta' l-ghajjnuna mill-Istat u ta' tipi oħrajn ta' ghajjnuna jiġu kkunsidrati meta tkun qed tiġi evalwata skema ta' ghajjnuna jew ghajjnuna individwali.

3.6. It-tul ta' żmien ta' l-iskemi ta' ghajjnuna mill-Istat

It-tul ta' żmien ta' l-iskemi ta' ghajjnuna m'għandux ikun iktar minn massimu ta' 10 snin.

Jekk it-tul ta' żmien ta' skema ta' ghajjnuna jkun ta' iktar minn 10 snin, l-Istat Membru għandu jiġġustifika dan u jintrabat li jerga' jinnotifika l-iskema mill-inqas xahrejn qabel l-ghaxar anniversarju tad-dhul fis-sehh tagħha.

3.7. Ir-rabta mal-Linji Gwida dwar għajnuna reġjonali

Il-Linji Gwida dwar għajnuna reġjonali nazzjonali għall-2007-2013 ⁽¹⁾ ma japplikawx għal dan is-settur.

L-elementi ta' l-iskemi ta' għajnuna reġjonali li jirrigwardaw is-settur tas-sajd jiġu eżaminati fuq il-bażi ta' dawn il-Linji Gwida.

4. GĦAJNUNA LI TISTA' TIĠI DDIKJARATA KOMPATIBBLI

4.1. Għajnuna għall-kategoriji ta' miżuri koperti minn qafas ta' regolament dwar l-eżenzjoni skond il-kategorija

Għajnuna għal miżuri ta' l-istess tip bħal daww imsemmija f'kull wiehied mir-Regolamenti fil-punt 2.2, imfassla għall-benefiċċju ta' l-SMEs jew intrapriżi li mhumiex SMEs, jiġu evalwati fuq il-bażi ta' dawn il-Linji Gwida u tal-kriterji stabbiliti għal kull kategorija ta' miżuri f'daww ir-Regolamenti.

Jekk skema ta' għajnuna jew għajnuna individwali tipprovdi għal għajnuna li tmur lil hinn minn daww il-kriterji, l-Istat Membru għandu jstabbilixxi jekk din l-għajnuna hijiex ġustifikata u indispensabbli. Din l-għajnuna tiġi evalwata separatament.

4.2. Għajnuna li taqa' fl-ambitu ta' ċerti linji gwida orizzontali

Għajnuna li taqa' fl-ambitu ta' Linji Gwida jew Regolamenti oħrajn jew xi liġi oħra adottata mill-Kummissjoni tista' tiġi kkunsidrata kompatibbli mas-suq komuni jekk tikkonforma mal-kriterji u l-kundizzjonijiet stabbiliti f'daww l-istrumenti, mal-prinċipji stabbiliti hawn fuq fil-Paragrafu 3 u, fejn ikun japplika, mal-kriterji u l-kundizzjonijiet stabbiliti f'dan il-paragrafu 4.

L-għajnuna maħsuba għas-salvataġġ u r-ristrutturar ta' kumpaniji f'diffikultà se tiġi vvalutata skond il-Linji ta' Gwida Komunitarji dwar l-Għajnuna mill-Istat għas-salvataġġ u r-ristrutturar tal-kumpaniji f'diffikultà ⁽²⁾. Għajnuna għar-ristrutturar tista' tiġi approvata biss jekk ikun twaqqaf pjan adegwat sabiex tinnaqqas il-kapaċità tal-flotta kkonċernata, jew fil-livell ta' l-intrapriża jew fil-livell ta' grupp ta' intrapriżi.

4.3. Għajnuna għal Investiment abbord bastimenti tas-sajd

Għajnuna għat-tagħmir u l-immodernizzar ta' bastimenti tas-sajd li għandhom hames snin jew iktar tista' titqies kompatibbli mas-suq komuni biss jekk hija konformi mal-htigijiet ta' l-Artikolu 25 (2) u (6) tar-Regolament (KE) Nru 1198/2006 u bil-kundizzjoni li l-ammont ta' għajnuna mill-Istat ma jeċċedix, f'ekwivalenti ta' sussidju, ir-rata totali ta' għajnuna mill-Istat iffissata bl-Anness II ta' dak ir-Regolament.

L-Istat Membru għandu jagħti ġustifikazzjoni lill-Kummissjoni għaliex din l-għajnuna mhijiex prevista bi programm ta' operat kofinanzjat mill-Fond Ewropew għas-Sajd.

4.4. Għajnuna biex tagħmel tajjeb għal danni kkaġunati minn diżastri naturali, ġrajjet eċċezzjonali jew kundizzjonijiet meteoroloġiċi negattivi speċifiċi

Skond l-Artikolu 87(2)(b) tat-Trattat, għajnuna biex tagħmel tajjeb għal danni kkaġunati minn diżastri naturali jew ġrajjet eċċezzjonali titqies li hija kompatibbli mas-suq komuni.

Ġaladarba tiġi pprovata l-eżistenza ta' diżastru naturali jew ta' ġrajja eċċezzjonali, jingħata permess għal għajnuna sa 100 % biex tikkumpensa għall-ħsara materjali.

L-eżistenza ta' diżastru naturali jew ta' ġrajja eċċezzjonali tiġi evalwata każ każ separatament, billi jitqiesu l-kriterji li jirriżultaw mill-prattika tal-Kummissjoni u mill-ġurisprudenza tal-Qorti tal-Ġustizzja tal-Komunitajiet Ewropej ⁽³⁾.

⁽¹⁾ ĠUC 54, 4.3.2006, p. 13. Ara l-punt 8.

⁽²⁾ ĠUC 244, 1.10.2004, p. 2.

⁽³⁾ Ara s-Sentenza tal-11 ta' Novembru 2004 fil-Każ C-73/03, Spanja v il-Kummissjoni, punt 37, u s-Sentenza tat-23 ta' Frar 2006 fil-Każijiet C-346/03 u C-529/03, Giuseppe Atzeni e.a., punt 79.

Mhux kull kundizzjoni meteoroloġika negattiva tista' tiġi kkunsidrata bħala diżastru naturali jew grajja eċċezzjonali. Madankollu, għajnuna li tista' tammonta sa 100 % bħala kumpens għal hsara kkawżata minn kundizzjonijiet ta' maltemp tista' titqies bħala kompatibbli mas-suq komuni fuq il-bażi ta' l-Artikolu 87(3)(c) tat-Trattat jekk il-livell ta' hsarat ikkawżati mill-grajja kkonċernata jilhaq il-limitu ta' 30 % tad-dhul medju annwali ta' l-intrapriża kkonċernata fit-tliet snin ta' qabel. Il-livell tad-danni għandu jiġi kkalkolat fuq il-bażi tat-telf tal-bejgħ ta' l-impriża kkonċernata meta mqabbel mal-bejgħ medju tat-tliet snin ta' qabel. Għajnuna biex tikkumpensa għad-danni lil bini, bastimenti jew tagħmir tista' tinghata biss jekk id-dannu huwa marbut ma' kundizzjonijiet meteoroloġiċi negattivi li wasslu għal telf ta' produzzjoni li jikkorrispondu għal telf ta' qligħ ta' għallinqas 30 %.

Il-kumpens għandu jiġi kkalkolat fil-livell tal-benefiċjarju individwali u għandu jiġi evitat kull kumpens żejjed. Għandhom jitnaqqsu l-ammonti rċevuti taħt skema ta' assigurazzjoni jew spejjeż normali ta' l-intrapriża li m'għandux jehilhom il-benefiċjarju. Danni koperti minn kuntratt ordinarju ta' assigurazzjoni kummerċjali jew li jirrappreżentaw riskju normali għall-intrapriża mhumiex eliġibbli għall-għajnuna. Sabiex ma jinghatax kumpens żejjed, il-kumpens għandu jiġi kkalkolat fil-livell tal-benefiċjarju individwali. Jekk l-iskema ta' għajnuna avżata ma taħsibx għal dan il-metodu, l-Istat Membru għandu jagħti gustifikazzjoni ċara.

Il-miżuri ta' għajnuna taħt dan il-paragrafu għandhom jiġu nnotifikati lill-Kummissjoni fi żmien sena mill-grajja kkonċernata.

4.5. Eżenzjoni mit-taxxa u spejjeż relatati max-xogħol li jkkonċernaw bastimenti tas-sajd tal-Komunità li joperaw lil hinn mill-ilmijiet Komunitarji

Bl-ghan li l-operaturi Komunitarji ma jithajrux jirreġistraw il-bastimenti tas-sajd tagħhom fuq ir-registri ta' pajjiżi terzi li ma jiżgurawx kontroll xieraq fuq l-attivitajiet tal-flotta tas-sajd tagħhom, speċjalment f'dak li jirrigwarda s-sajd illegali mhux rappurtat u mhux regolat, miżuri ta' eżenzjoni mit-taxxa korporattiva tal-bastimenti tas-sajd Komunitarji li jistadu barra l-ilmijiet Komunitarji u rati mnaqqa ta' kontribuzzjonijiet soċjali u t-taxxa fuq id-dhul għas-sajjieda impjegati abbord jistgħu jitqiesu bħala kompatibbli mas-suq komuni.

Il-bastimenti li huma eliġibbli għal miżuri bħal dawn huma bastimenti tas-sajd li jtajru l-bandiera ta' Stat Membru u li huma rreġistrati fuq ir-registru tal-flotta tas-sajd Komunitarja, u li jistadu għat-tonn jew speċijiet simili esklussivament lil hinn mill-ilmijiet Komunitarji u l-barra minn 200 mil nawtiku mil-linji ta' bażi ta' l-Istati Membri.

Fin-notifika tagħhom, l-Istati Membri għandhom jipprovdu lill-Kummissjoni bl-informazzjoni li turi r-riskju eżistenti ta' tnehhija mir-registri ta' l-Istati Membri għall-bastimenti li jaqgħu taħt l-iskema.

Miżuri ta' għajnuna skond dan il-paragrafu għandhom jipprovdu li, fil-każ li bastiment li fir-rigward tiegħu tkun inghatat għajnuna skond dan il-paragrafu jkun tneħħa mir-registru tal-flotta tas-sajd Komunitarja, il-benefiċjarju ta' l-għajnuna għandu jrodd lura l-għajnuna mogħtija skond dan il-paragrafu matul it-tliet snin ta' qabel it-tneħħija mir-registru.

4.6. Għajnuna ffinanzjata minn dhul parafiskali

Skemi ta' għajnuna mill-istat iffinanzjati minn dhul speċjali, b'mod partikolari dhul parafiskali, impost fuq ċerti prodotti tas-sajd irrispettivament mill-orijini tagħhom, jistgħu jitqiesu kompatibbli mas-suq komuni fejn l-iskemi ta' għajnuna jkun ta' benefiċċju kemm għall-prodotti domestiċi kif ukoll għall-prodotti importati, u fejn l-għajnuna tkun konformi mal-kundizzjonijiet ta' dawn il-Linji Gwida.

4.7. Għajnuna għat-tqeghid fis-suq ta' prodotti tas-sajd mir-reġjuni l-aktar periferiċi

Stati Membri jistgħu jagħtu għajnuna għal kwantitajiet ta' prodotti tas-sajd eliġibbli fl-applikazzjoni ta' l-Artikolu 4 tar-Regolament tal-Kunsill (KE) Nru 791/2007 tal-21 ta' Mejju 2007 bl-introduzzjoni ta' skema li tikkumpensa għal spejjeż addizzjonali magħmula fit-tqeghid fis-suq ta' ċerti prodotti tas-sajd mill-Azores, mill-Madeira, mill-Gżejjer Kanarji, u d-dipartimenti Franċiżi ta' Guiana u ta' Réunion mill-2007 sa l-2013 ⁽¹⁾, u li jeċċedu dawk li għalihom thallas kumpens skond dak ir-Regolament.

⁽¹⁾ ĠUL 176, 6.7.2007, p. 1

Din l-ghajnuna tista' tinghata biss skond il-kundizzjonijiet stabbiliti fl-Artikoli 3, 4 u 5 ta' dak ir-Regolament.

L-ammonti annwali ta' din l-ghajnuna addizzjonali ma jistgħux jeċċedu l-ammonti annwali mogħtija lil kull Stat Membru taħt ir-Regolament t'hawn fuq.

4.8. Ghajnuna li tikkonċerna l-flotta tas-sajd fir-reġjuni l-aktar periferiċi

Sabiex jiġi implimentat bis-shiħ l-ghan tad-Dikjarazzjoni Nru 17 tal-Kummissjoni u tal-Kunsill adottata fl-14 ta' Ġunju 2006, l-Istati Membri jistgħu jagħtu ghajnuna sal-31 ta' Diċembru 2008 għal bastimenti mibnija skond il-kundizzjonijiet ta' l-Artikolu 2, il-punti 4 u 5, tar-Regolament tal-Kunsill (KE) Nru 639/2004 tat-30 ta' Marzu 2004 dwar l-amministrazzjoni ta' flotot tas-sajd reġistrati fir-reġjuni l-aktar periferiċi tal-Komunità ⁽¹⁾, u bil-kundizzjonijiet rilevanti tar-Regolament tal-Kunsill (KE) Nru 2792/1999 tas-17 ta' Diċembru 1999 li jippreskrivi r-regoli u l-arrangamenti dettaljati rigward l-ghajnuna Komunitarja strutturali fis-settur tas-sajd ⁽²⁾.

4.9. Ghajnuna għal miżuri oħrajn

Ghajnuna għal miżuri li għalihom m'hemmx dispożizzjoni applikabbli fil-paragrafi 4.1 sa 4.8 fil-prinċipju mhijiex kompatibbli mas-suq komuni.

Jekk skema ta' ghajnuna jew ghajnuna individwali tipprovdi għal ghajnuna bħal din, l-Istat Membru għandu jistabbilixxi li din l-ghajnuna hija konformi mal-prinċipji stabbiliti hawn fuq fil-paragrafu 3, b'mod partikolari li taqdi b'mod ċar l-ghanijiet tal-Politika Komuni tas-Sajd.

5. KWISTJONIJET PROĊEDURALI

Il-Kummissjoni tfakkar li d-dispożizzjonijiet tar-Regolamenti (KE) Nru 659/1999 u (KE) Nru 794/2004 tal-21 ta' April 2004 li jimplementaw ir-Regolament tal-Kunsill (KE) Nru 659/1999 li jistabbilixxi regoli dettaljati għall-applikazzjoni ta' l-Artikolu 93 tat-Trattat tal-KE ⁽³⁾ japplikaw.

B'mod partikolari, skond l-Artikolu 2 tar-Regolament (KE) Nru 794/2004, l-Istati Membri huma meħtieġa jimlew il-formoli pprovduti fil-Parti I u l-Parti III punt nru 14 ta' l-Anness I ta' dak ir-Regolament.

5.1. Rapport annwali

L-Istati Membri huma meħtieġa jibagħtu r-rapporti annwali lill-Kummissjoni skond l-Artikolu 6 u l-Anness III C tar-Regolament (KE) Nru 794/2004.

5.2. Proposti għal miżuri xierqa

Skond l-Artikolu 88(1) tat-Trattat tal-KE, il-Kummissjoni tipproponi li l-Istati Membri jemendaw l-iskemi ta' ghajnuna eżistenti tagħhom li jirrigwardaw l-ghajnuna għas-sajd u l-akkwakultura biex ikunu konformi ma' dawn il-Linji Gwida sa mhux iktar tard mill-1 ta' Settembru 2008.

L-Istati Membri huma mistiedna sabiex jikkonfermaw bil-miktub li huma jaċċettaw dawn il-proposti għal miżuri xierqa sa mhux iktar tard mill-1 ta' Ġunju 2008.

F'każ li Stat Membru jonqos milli jikkonferma l-aċċettazzjoni tiegħu bil-miktub qabel dik id-data, il-Kummissjoni għandha tassumi li l-Istat Membru kkonċernat ikun aċċetta dawk il-proposti, sakemm ma jindikax b'mod ċar bil-miktub li ma jaqbilx.

Jekk Stat Membru ma jaċċettax il-proposti kollha jew parti minnhom sa dik id-data, il-Kummissjoni għandha tipproċedi skond l-Artikolu 19(2) tar-Regolament (KE) Nru 659/1999.

5.3. Data ta' l-applikazzjoni

Il-Kummissjoni għandha tapplika dawn il-Linji Gwida b'effett mill-1 ta' April 2008 għal kull ghajnuna mill-Istat innotifikata jew li hemm il-hsieb li tiġi applikata f'dik id-data jew wara.

⁽¹⁾ ĠU L 102, 7.4.2004, p. 9. Ir-Regolament kif emendat l-aħħar bir-Regolament (KE) Nru 1646/2006 (ĠU L 309, 9.11.2006, p. 1).

⁽²⁾ ĠU L 337, 30.12.1999, p. 10. Ir-Regolament kif emendat l-aħħar bir-Regolament (KE) Nru 485/2005 (ĠU L 81, 30.3.2005, p. 1).

⁽³⁾ ĠU L 140, 30.4.2004, p. 1. Ir-Regolament kif emendat l-aħħar bir-Regolament (KE) Nru 1935/2006 (ĠU L 407, 30.12.2006, p. 1).

Għajjnuna illegali fis-sens ta' l-Artikolu 1(f) tar-Regolament (KE) Nru 659/1999 tiġi kkunsidrata skond il-linji gwida applikabbli fil-mument tad-dhul fis-sehh ta' l-att amministrattiv li jistabbilixxi l-għajjnuna.

Kull referenza f'dawn il-Linji Gwida għal Regolamenti tal-Komunità jew linji gwida tal-Kummissjoni jew kwalunkwe att iehor adottat mill-Kummissjoni għandha tiġi interpretata li tinkludi referenza għal kwalunkwe bidla f'dawk l-atti wara d-data ta' l-adozzjoni ta' dawn il-Linji Gwida.
